

پٹرولیم مصنوعات کی قیمتوں میں پے در پے اضافہ کر کے عوام کو مسائل کی چکی میں پسے کا عمل فی الفور بند کیا جائے، رابطہ کمیٹی حکومتی سطح پر پٹرول اور ڈیزل کے نرخوں میں تسلسل کے ساتھ اضافہ کی پالیسی فی الفور واپس لی جائے ملک بھر کے غریب عوام کو پیٹرولیم مصنوعات میں ریلیف کی فراہمی کیلئے ہنگامی اور ٹھوس بنیادوں پر اقدامات کئے جائیں

کراچی۔۔۔ یکم، اکتوبر 2011ء

متحدہ قومی موومنٹ کی رابطہ کمیٹی نے پٹرول کے نرخ میں 4.15 اور ڈیزل کے نرخ میں 1.51 روپے فی لیٹر اضافہ کی سخت ترین الفاظ میں مذمت کی ہے اور مطالبہ کیا ہے کہ پیٹرولیم مصنوعات کی قیمتوں میں پے در پے اضافہ کر کے عوام کو مسائل کی چکی میں پسے کا عمل فی الفور بند کیا جائے۔ ایک بیان میں رابطہ کمیٹی نے کہا کہ پٹرول اور ڈیزل کے نرخ میں تسلسل سے کئے جانے والے اضافے کے باعث اس کا اثر براہ راست ملک میں رہنے والے ہر مکتب فکر پر پڑ رہا ہے۔ رابطہ کمیٹی نے کہا کہ ملک کے عوام طوفانی بارشوں اور سیلاب کی تباہ کاری سے پہلے ہی پریشان ہیں اس وقت ملک میں بیروزگاری عروج پر ہے اور مہنگائی آسمان سے باتیں کر رہی ہے، عوام بجلی، گیس کی لوڈ شیڈنگ کا عذاب جھیل رہے ہیں، سی این جی سمیت ضرورت زندگی کی تمام اشیاء عوام کی قوت خرید سے باہر ہو چکی ہے اور ایسے موقع پر پیٹرولیم مصنوعات کی قیمتوں میں اضافہ دانشمندانہ اقدام نہیں ہے۔ رابطہ کمیٹی نے کہا کہ پٹرول اور ڈیزل کی قیمتوں میں اضافہ کے غیر منطقی اقدام سے ہر شعبے میں عوام کو مہنگائی کے سیلاب کا سامنا کرنا پڑے گا اور غریب و پریشان کن عوام پہلے ہی سفید پوشی کا بھرم مشکل سے قائم رکھ پارہے ہیں اور مہنگائی و بیروزگاری کے باعث خود کشیوں اور اپنے بچوں کو فروخت کرنے پر مجبور ہیں۔ رابطہ کمیٹی نے کہا کہ حکومتی سطح پر پٹرول اور ڈیزل کے نرخوں میں تسلسل کے ساتھ اضافہ کی پالیسی فی الفور واپس لی جائے۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ پٹرول اور ڈیزل کے نرخوں میں اضافہ فی الفور واپس لیا جائے اور ملک بھر کے غریب عوام کو اس ضمن میں ریلیف فراہمی کیلئے ہنگامی اور ٹھوس بنیادوں پر اقدامات کئے جائیں۔

ایم کیو ایم قومی اسمبلی کے اجلاس میں پیٹرولیم مصنوعات میں اضافہ کے خلاف تحریک التواء جمع کرائے گی

کراچی۔۔۔ یکم، اکتوبر 2011ء

پیٹرولیم مصنوعات کی قیمتوں میں اضافے کے خلاف قومی اسمبلی کے پیر کو ہونی والے اجلاس میں متحدہ قومی موومنٹ کی جانب سے تحریک التواء جمع کرائی جائے گی۔ تحریک التواء حق پرست اراکین قومی اسمبلی اپنے دستخطوں کے ساتھ جمع کرائیں گے۔ ذرائع کے مطابق تحریک التواء میں پیٹرولیم مصنوعات کی قیمتوں میں اضافے کے خلاف ایم کیو ایم کی جانب سے سخت اور عوامی منوقف اختیار کیا گیا ہے۔

خدمت خلق فاؤنڈیشن کی جانب سے بھاری مالیت امدادی سامان کے مزید چارٹرک اندرون سندھ روانہ

امدادی سامان میں راشن بیگ اور پینے کا پانی شامل ہے، امدادی ٹرک رابطہ کمیٹی کے ارکان نے اپنی نگرانی میں روانہ کیے

خدمت خلق فاؤنڈیشن کی جانب سے اب تک کروڑوں روپے مالیت کا امدادی سامان اور دیگر اشیاء متاثرین میں تقسیم کی جا چکی ہیں

کراچی۔۔۔۔۔ یکم اکتوبر 2011ء

ایم کیو ایم کے فلاحی ادارے خدمت خلق فاؤنڈیشن کی جانب سے لاکھوں روپے مالیت کے امدادی سامان سے بھرے چارٹرک اندرون سندھ میر پور خاص، ساگھڑ بدین، ٹھٹھہ، نواب شاہ اور دیگر علاقوں حالیہ بارشوں اور سیلاب متاثرین کی امداد کیلئے روانہ کر دیئے گئے ہیں، امدادی سامان میں آٹا، چاول، دالیں، گھی، تیل، چینی، چائے کی پتی، مصالحات، نمک اور خشک دودھ کے علاوہ پینے کے صاف پانی کی بوتلیں شامل ہیں۔ امدادی سامان کے یہ ٹرک ایم کیو ایم کی رابطہ کمیٹی کے ارکان ڈاکٹر صغیر احمد، سید شاکر علی اور یوسف شاہوانی نے اپنی نگرانی میں خدمت خلق فاؤنڈیشن کے مرکزی دفتر واقع فیڈرل بی ایریا بلاک 14 سے روانہ کیے۔ اس موقع پر خدمت خلق فاؤنڈیشن کے آپریشن انچارج عمران کے علاوہ ایم کیو ایم کے ذمہ داران اور کے کے ایف کے رضا کار بھی موجود تھے۔ واضح رہے کہ متحدہ قومی موومنٹ کے قائد جناب الطاف حسین کی ہدایت پر خدمت خلق فاؤنڈیشن کی جانب سے سندھ میں بارشوں اور سیلاب سے متاثرہ عوام کی امداد و بحالی کا سلسلہ جاری ہے اور اس سلسلے میں اب تک کروڑوں روپے مالیت کا امدادی سامان اور دیگر اشیاء مصیبت زدہ عوام میں تقسیم کی جا چکی ہے جس کا سلسلہ متاثرین کی بحالی تک جاری رہے گا، جبکہ ایم کیو ایم کی رابطہ کمیٹی کے ارکان، حق پرست منتخب عوامی نمائندے، ایم کیو ایم کے ذمہ داران، کارکنان اور خدمت خلق فاؤنڈیشن کے رضا کار متاثرین کو بطی سہولیات و ادویات اور امدادی سامان تقسیم کر رہے ہیں۔

ایم کیو ایم نے ملک کی سیاست میں عوامی خدمت کے جذبے کو متعارف کرایا، حق پرست ارکان سندھ اسمبلی

متاثرین میں غذائی اجناس کے علاوہ دیگر روزمرہ استعمال کی اشیاء کو تقسیم کیا گیا

عمرکوٹ، نوشہرہ و فیروز:۔۔۔۔۔ یکم اکتوبر، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر اندرون سندھ میں حالیہ طوفانی بارشوں اور سیلاب زدگان کی امداد اور بحالی کیلئے امدادی سرگرمیوں کا سلسلہ جاری ہے۔ اس سلسلے میں گزشتہ روز حق پرست رکن سندھ اسمبلی منوہر لال نے عمرکوٹ رتنو روڈ چوک پر خدمت خلق فاؤنڈیشن کی جانب سے قائم مفت طبی کیمپ کا دورہ کیا اور مریضوں سے ملاقات کی اور قائد تحریک جناب الطاف حسین کی جانب سے ان کی خیریت دریافت کی۔ اس موقع پر ایم کیو ایم اقلیتی امور کمیٹی کے انچارج عبدالاحد وارا کین کمیٹی، اندرون سندھ تنظیمی کمیٹی کے جوائنٹ انچارج فرید احمد، ایم کیو ایم کلچر ونگ کے اراکین سمیت ایم کیو ایم عمرکوٹ زون کے انچارج پونجول ایڈووکیٹ وارا کین زونل کمیٹی بھی انکے ہمراہ تھے۔ انہوں نے ایم کیو ایم کی میڈیکل ایڈ کمیٹی کے ڈاکٹرز، پیرامیڈیکل اسٹاف، عملے کے دیگر ارکان کی جانب سے مریضوں کے طبی معائنے اور انہیں فراہم کیے جانے والی مفت طبی سہولیات کا جائزہ بھی لیا۔ اس موقع پر انہوں نے طبی کیمپ میں موجود مریضوں سے گفتگو کرتے ہوئے کہا کہ ایم کیو ایم واحد سیاسی جماعت ہے جس نے ملک کی سیاست میں عوامی خدمت کے جذبے کو متعارف کرایا تاکہ غریب و مستحق افراد کی عزت نفس کو مجروح کئے بغیر ان کی ہر ممکن مدد کی جاسکے۔ انہوں نے کہا کہ اندرون سندھ میں جب بھی قدرتی آفات و ناگہانی صورتحال پیدا ہوئی تو ایم کیو ایم کے فلاحی ادارے خدمت خلق فاؤنڈیشن نے اپنی بساط کے مطابق متاثرین کی خدمت کی یہی وجہ ہے کہ اندرون سندھ میں طوفانی بارشوں کے نتیجے میں جب سیلاب آیا تو خدمت خلق فاؤنڈیشن کے رضا کاران، ایم کیو ایم کی میڈیکل ایڈ کمیٹی کے ڈاکٹرز، پیرامیڈیکل اسٹاف عملے کے دیگر ارکان سمیت حق پرست عوامی نمائندوں کے علاوہ ایم کیو ایم کے ذمہ داران اور کارکنان نے متاثرین کی امداد اور بحالی کی سرگرمیوں میں رات دن کوشاں ہیں۔ علاوہ ازیں حق پرست رکن سندھ اسمبلی عارف مسیح نے گزشتہ روز نوشہرہ و فیروز کا دورہ کیا اور متاثرین سے ملاقات کی۔ انہوں نے خدمت خلق فاؤنڈیشن کی جانب سے متاثرین میں غذائی اجناس آٹا، چاول، گھی، تیل، پتی، خشک دودھ، بسکیٹ کے علاوہ دیگر روزمرہ استعمال کی اشیاء تقسیم کیں۔ اس موقع پر ایم کیو ایم نوشہرہ و فیروز زون کے انچارج وارا کین زونل کمیٹی، یونٹوں کے ذمہ داران اور کارکنان بھی موجود تھے۔ دریں اثناء ایم کیو ایم نوابشاہ زون کے انچارج شیراز مسعود وارا کین زونل کمیٹی نے نوابشاہ میں خدمت خلق فاؤنڈیشن کی جانب سے قائم فیلڈ اسپتال کا دورہ کیا اور وہاں پر زیر علاج مریضوں سے ملاقات کی اور ان کی خیریت دریافت کی۔ اس موقع پر انہوں نے فیلڈ اسپتال میں مریضوں کو مفت ادویات بھی فراہم کیں۔ بعد ازاں انہوں نے نوابشاہ کے مختلف علاقوں میں قائم موبائل میڈیکل کیمپوں کا بھی دورہ کیا اور وہاں پر مریضوں کو فراہم کی جانے والی طبی سہولیات کا جائزہ بھی لیا۔ اس موقع پر متاثرہ افراد نے ایم کیو ایم کی جانب سے ملنے والی امداد پر قائد تحریک جناب الطاف حسین سے اظہار تشکر کرتے ہوئے ان کی درازی عمر اور صحت و تندرستی کیلئے خصوصی دعائیں بھی کیں۔

☆☆☆☆☆